

قاضی جاوید

المیے کی یادیں

۱۹۷۱ء کے سقوط ڈھاکہ پر بہت کچھ لکھا گیا ہے، چند کتابیں پاکستان میں بھی شائع ہوئی ہیں۔ بھارتی اور بگلہ دیشی مصنفوں نے اس موضوع پر بہت سی کتابیں لکھی ہیں۔ بیرونی دنیا میں بھی اس المیے پر کام ہوا ہے۔ اس سال بگلہ دیش اپنی پچھیوں سالگرہ منارہا ہے تو اس موضوع پر از سر نوجہت شروع ہو گئی ہے۔ حال ہی میں مجھے ایک بگالی مصنف ڈاکٹر سید سجاد حسین کی مشرقی پاکستان کے زوال و سقوط پر ایک کتاب دیکھنے کا اتفاق ہوا، اس کتاب کی خصوصیت یہ ہے کہ یہ بگلہ دیش میں خالص پاکستانی نقطہ نظر سے لکھی گئی ہے اور اس حوالے سے اس المیے کے بعض پوچھیدہ پہلوؤں کو روشنی میں لائی ہے۔

۱۹۷۰ء میں پیدا ہونے والے سید سجاد حسین نے ڈھاکہ اور نو ٹنگھم (برطانیہ) کی یونیورسٹیوں سے تعلیم حاصل کی۔ وہ قیام پاکستان کے ایک سال بعد ڈھاکہ یونیورسٹی کے شعبہ انگریزی میں انتظام مقروز ہوئے۔ ۱۹۷۲ء میں ان کو پروفیسر بنا دیا گیا اور ۱۹۷۹ء میں ان کو راجشاہی یونیورسٹی کے والیں چانسلر کا عہدہ دیا گیا۔ جولائی ۱۹۷۱ء میں جب پورے مشرقی پاکستان میں علیحدگی کی تحریک عروج پر تھی تو سید سجاد حسین کو ڈھاکہ یونیورسٹی کا والیں چانسلر مقرر کیا گیا۔ سید سجاد حسین ان لوگوں میں سے ہیں، جنہوں نے طالب علمی کے زمانے میں

تحریک پاکستان میں دل و جان سے حصہ لیا تھا۔ یہ ملک ان کے لیے عظیم خداوندی تھا اور جزو ایمان بن گیا تھا، اس ملک نے بھی ان کو عزت و وقار عطا کیا لیکن ملک سے ان کی وفاداری سود و زیاب سے بالاتر تھی۔ مشرقی پاکستان میں علیحدگی کی تحریک کے آغاز ہی میں انہوں نے پاکستان سے وفاداری کا اعلان کیا اور آخری سانس تک اپنے محاذ پر ڈٹے رہے۔ بلکہ دلش کے قیام کے بعد بھی انہوں نے اپنی وفاداریاں نہ بدیں۔

اس وفاداری کی سید سجاد حسین نے بھاری قیمت ادا کی ہے۔ بلکہ دلش کے قیام کے فوراً بعد ڈھاکہ میں ان پر قاتلانہ حملہ ہوا۔ مکتبی باہمی والوں نے پاکستان کا حاجی اور ”غدار“ قرار دیتے ہوئے ان کی جان لینے کی کوشش کی۔ اس حملے میں وہ شدید زخمی ہو گئے اور کوئی شخص ان کو ہسپتال تک لے جانے پر تیار نہ تھا۔ ستم نظری یہ ہے کہ پاکستان کے اس بڑے حاجی کی زندگی کی حفاظت بھارتی فوجیوں نے کی۔ وہ سید صاحب کو ہسپتال لے کر گئے اور ان کے کمرے کے باہر پرہ دیتے رہے۔

شیخ مجیب الرحمن کی عوامی لیگ اور مکتبی باہمی کے نزدیک سید صاحب کے خلاف ایک ”جرم“ یہ تھا کہ جولائی ۱۹۷۱ء میں انہوں نے بھی خان کی حکومت کی درخواست پر ڈھاکہ یونیورسٹی کے واکس چانسلر کی حیثیت سے برطانیہ اور امریکہ کا دورہ کیا تھا اور وہاں لوگوں کو بتایا کہ مشرقی پاکستان میں اصل جنگ پاکستان کے وفاداروں اور باغیوں کے درمیان جاری ہے۔

اس ”جرم“ کی پاداش میں قاتلانہ حملے کے بعد ہسپتال سے ڈھاکہ سنسل جیل میں منتقل کر دیا گیا۔ جہاں وہ دو سال تک قید رہے۔ اس دوران انہوں نے اپنی یادداشتیں قلمبند کیں۔ یہ یادداشتیں آپ بیتی سے زیادہ مشرقی پاکستان کی کمائی ہے۔ سید سجاد حسین نے ان سازشوں، کوتاہیوں اور بد عنوانیوں کا پردہ چاک کیا ہے جو قیام پاکستان کے ساتھ ہی شروع ہوئیں اور بالآخر ۱۹۷۱ء

کے آخر میں بگلہ دلیش کے قیام پر شق ہو سیں۔

ظاہر ہے کہ سترنکے عشرے میں یادداشتوں کی بگلہ دلیش میں اشاعت ممکن نہیں تھی، اس لیے سید سجاد حسین خاموش رہے اور جذبوں کے معقول پر آنے کے منتظر رہے تاکہ جو باتیں انہوں نے کہی ہیں، ان پر سنجیدگی سے توجہ دینے کے لیے سازگار ماحول پیدا ہو جائے۔ ۱۹۷۵ء میں وہ سعودی عرب چلے گئے اور مکہ یونیورسٹی میں انگریزی پڑھانے لگے۔ دس سال قیام کے بعد ۱۹۸۵ء میں وہ واپس آئے اور ریٹائرڈ زندگی بر کرنے لگے۔ ان ایام میں انہوں نے پانچ کتابیں لکھیں اور آخر کار بائیکس برس کے طویل وقٹے کے بعد اپنی یادداشتیں کتابی صورت میں اشاعت کے لیے پبلشر کے حوالے کر دیں۔ یہ کتاب The Wastes of Time کے عنوان سے شائع ہوئی ہے۔ اس کا ذیلی عنوان ”شرقی پاکستان کے زوال اور سقوط پر خیالات“ ہے۔ یہ کتاب گزشتہ برس فروری میں ڈھاکہ کے نوتن پروکاشن (۳۲ پر انالپشن، ڈھاکہ) نے شائع کی ہے۔ اس کی اشاعت سے چند روز پہلے سید سجاد حسین کا انتقال ہو گیا تھا۔

یہ قیمتی کتاب کتابوں سے گری محبت رکھنے والے، سابق وزیر تعلیم ڈاکٹر محمد افضل صاحب کے کسی طور ہاتھ لگ گئی۔ ادارہ ثقافت اسلامیہ، لاہور کے بورڈ آف ڈائریکٹرز کے ایک اجلاس میں ڈاکٹر صاحب یہ کتاب لے کر آئے۔ وہاں چائے کے وقٹے میں انہوں نے کتاب اور صاحب کتاب دونوں کی بہت تعریف کی اور کتاب کے بنیادی تصورات کی وضاحت بھی کی۔ ڈاکٹر صاحب کتابوں کے معاملے میں ہمیشہ مجھ پر بست مریان رہے ہیں اور کئی عمدہ کتابیں مجھے ان کی وساطت سے پڑھنے کو ملی ہیں۔ سید سجاد حسین کی کتاب بھی انہی کے سبب ہاتھ آئی۔ یہاں میں یہ بھی عرض کروں کہ ادارہ ثقافت اسلامیہ کی طرف سے اس کتاب کا ایک خوب صورت ایڈیشن شائع ہو گیا ہے۔ جو وطن

عزیز کی سیاسی تاریخ کے سجیدہ قارئین کے لیے ایک تازیانہ عبرت ہے۔ مشرقی پاکستان کے زوال کی داستان کا آغاز سید سجاد حسین قیام پاکستان کے ساتھ ہی کرتے ہیں۔ وہ کہتے ہیں کہ ڈھاکہ میں نئی حکومت نے ابھی مناسب طور پر کام شروع ہی نہیں کیا تھا کہ دو قوی نظریے کے خلاف مم شروع ہو گئی۔ پاکستان اسی نظریے پر قائم ہوا تھا۔ اس کے قیام کے فوراً بعد یہ دعویٰ کیا جانے لگا کہ ہندوستان کی تقسیم کے بعد اس نظریے کا کوئی جواز نہیں رہا اور یہ کہ اس نظریے پر زور دیا گیا تو مشرقی پاکستان کو بھی تقسیم کرنا پڑے گا کیونکہ اس کی آبادی میں دس فیصد تک ہندو موجود تھے۔ دو قوی نظریے کی رو سے اگر ہندو علیحدہ قوم ہیں، تو کیا ان کو الگ ریاست کا حق نہیں دیا جائے گا۔

اس قسم کے خیالات پھیلانے والوں نے ہندوستان کے پس منظر اور دو قوی نظریے کی تاریخ کو بھلا دیا تھا۔ وہ اصرار کرتے تھے کہ اس نظریے کے مطابق گلی اور گاؤں گاؤں تقسیم ہو جائیں گے۔ یوں لوگوں کو گراہ کیا جانے لگا اور ان کی نظروں میں ان کے ملک کی نظریاتی اساس کو مشتبہ بنانے کا عمل شروع کر دیا گیا۔

یہ لوگ پاکستان کے حصے بخڑے کرنے کی باتیں سرعام تو نہیں کر سکتے تھے، لہذا انہوں نے یہ کہنا شروع کر دیا کہ پاکستان کی بقاء اس کی قومی بھیجنی سے وابستہ ہے اور بھیجنی کا تقاضا یہ ہے، کہ پاکستانیوں میں تفریق نہ کی جائے اور جداگانہ انتخابات کا نظام ختم کر دیا جائے۔ نئی نسل اور خاص طور پر یونیورسٹیوں کے طالب علم جو قومیت کے مغربی تصورات اپنی درسی کتابوں میں پڑھتے تھے، وہ اس منطق سے زیادہ متاثر ہوئے۔ حد یہ ہے کہ حسین شہید سرور دی جیسے صاحبان بھی اس انداز فکر کی حمایت کرنے لگے، چنانچہ سرور دی نے اسمبلی میں اس بات پر زور دینا شروع کر دیا کہ جداگانہ انتخابی نظام کا خاتمه پاکستان کے مفاد میں ہے۔ یوں پاکستان کی بنیادوں کو مستحکم کئے بغیر ہی مشترکہ پاکستانی قومیت کا

چرچا شروع ہوا تو اس نئی مملکت کی نظریاتی اساس خطرے کی زد میں آگئی۔ مشرقی پاکستان کے پس منظر میں اس کے نتائج زیادہ واضح تھے۔ وہاں کی آبادی میں غیر مسلموں کی تعداد دس فیصد کے لگ بھگ تھی، چنانچہ وہاں مسلمان سیاست دان ہندوؤں کے ووٹ لینے کی خاطر دو قوی نظریے سے پہلو بچانے لگے۔ سیاسی جماعتیں غیر مسلم ووٹر کو نظر انداز نہیں کر سکتی تھیں۔ انہوں نے مسلم ثقافتی مفادات کو پس پشت ڈالا اور اس کی بجائے سیکولر اقدار پر زور دینے لگیں۔ ہندوستان کے پس منظر میں سیکولر اراز کا مطلب یہ تھا کہ ہندو تو اپنے مذہب اور فلسفے کا آزادی سے چرچا کر سکتے ہیں لیکن مسلم روایات کا ذکر تنگ نظری کی علامت ہے، جس سے ہر پڑھنے لکھنے شخص کو دامن بچانا چاہیے۔

سید سجاد حسین نے مشرقی پاکستان کے ایک اور معاملے کی طرف توجہ دلائی ہے۔ وہ بتاتے ہیں کہ تقسیم کے موقع پر مشرقی بنگال سے اوپری کلاس کے ہندو بھارت پلے گئے تھے۔ درمیانی طبقے کے بھی اکثر ہندوؤں نے مغربی بنگال کا رخ کر لیا تھا، جب کہ نپلے طبقے کے ہندو وہیں رہ گئے تھے۔ یوں نئی نسل کے مشرقی پاکستانیوں کے سامنے استھان کرنے والے ہندو نہیں رہے تھے اور ان کو یہ بات سمجھنے میں دشواری پیش آتی تھی کہ متعدد ہندوستان میں ہندو مسلمانوں کا استھان کیا کرتے تھے، جس کے سبب تقسیم ضروری ہو گئی تھی۔ ۱۹۴۷ء کے بعد شعور حاصل کرنے والی نسل کو ہندوؤں کی زیادتیوں، تنگ نظری اور چھوٹ چھات کا احساس دلانا مشکل تھا۔ وہ نسل ان باتوں کو مبالغہ آمیز قصے کہانیاں خیال کرنے لگی تھی۔

سید سجاد حسین کہتے ہیں کہ یہ طرز احساس رفتہ رفتہ ایک نظریے میں ڈھلنے لگا۔ سب سے پہلے راج شاہی یونیورسٹی کے پروفیسر بمر الدین احمد نے اپنی انگریزی کتاب ”مشرقی پاکستان کی سماجی تاریخ“ میں دو قوی نظریے کو چیلنج کیا۔ اس کے بعد بدر الدین عمر نے بنگالی زبان میں کئی کتابیں لکھیں، جن میں مسلم

بِنگال کی نئی قوم پرستی کے حوالے سے تحریک پاکستان کا جائزہ لیا گیا تھا۔
بدر الدین عمر کی ایک بِنگالی کتاب کا عنوان ”شقافت میں بحران“ ہے۔ اس کتاب
کامشتری پاکستان میں بہت چرچا ہوا تھا۔ اس کو بڑے پیمانے پر پڑھا گیا اور اس پر
بہت سی بحثیں ہوئیں۔ طالب علموں، ادبیوں، دانش و روس اور عام پڑھنے کے
لوگوں میں یہ کتاب بہت مقبول ہوئی اور یہ نتیجہ اخذ کرنا دشوار نہیں کہ ان
طبقوں نے ”شقافت میں بحران“ کا بہت سا اثر قبول کیا۔

بدر الدین عمر نے اپنی اس کتاب میں یہ ثابت کرنے کی کوشش کی تھی
کہ ہندو اور مسلم طرز حیات میں کوئی فرق نہیں۔ کم از کم بِنگال کی حد تک
دونوں یکساں ہیں۔ دونوں کے کھانے، لباس اور رہن سُن ایک جیسے ہیں۔ بس
شادی کی بعض رسماں ضرور مختلف ہیں۔ اس رسم کی بحث کے بعد بدر الدین عمر
نے لکھا تھا کہ صدیوں سے ہندو اور مسلمان مل جل کر رہتے چلے آ رہے تھے،
تمہم فرقہ پرستوں نے ان میں نفرتیں پیدا کر دیں۔

اس طرح بدر الدین عمر نے وہ تمام سیاسی بحثیں دوبارہ شروع کر دیں
جو ۱۹۳۷ء کی عظیم تقسیم سے ختم کی جا چکی تھیں۔

بدر الدین عمر اور ان جیسے دوسرے دانش و رہنماء پر حملے کر
رہے تھے تو دوسری طرف سیاست دان ایک کے بعد دوسری غلطی کیے جا رہے
تھے۔ قیام پاکستان کے اولین برس آئین سازی کے عمل نے ضائع کر دیے۔
سید سجاد حسین کا اس بارے میں اپنا ایک نقطہ نظر ہے، چنانچہ وہ کہتے ہیں کہ نئے
آئین کی تدوین بالکل فضول سی بات تھی۔ ۱۹۳۵ء کے انڈیا ایکٹ کی صورت
میں اس ملک کو آئین پہلے سے حاصل تھا، چنانچہ اس کو قائم رکھا جا سکتا تھا اور
نئے حالات کے تقاضوں کے بمطابق وقتاً فوقتاً اس میں تبدیلیاں ہو سکتی
تھیں۔

اس حقیقت پسندی کے بجائے نئے ملک کے حکمرانوں نے رومان پرستی

کا مظاہرہ کیا اور نیا آئین بنانے لگے۔ اس کام میں سات قیمتی سال ضائع ہو گئے۔ اس طرح عوام بھی محسوس کرنے لگے کہ ان کے حکمران آئین بنانے کی الہیت نہیں رکھتے اور ان کو اس کام میں دچپی نہیں ہے۔ اور وہ مخفی اقتدار کے بھوکے ہیں اور اقتدار کو طول دینے کی خاطر انہوں نے آئین سازی کا ذہونگ رچار کھا ہے۔

یوں عام لوگ حکمران مسلم لیگ سے دور ہونے لگے اور اس جماعت کے خلاف سازشیں شروع ہو گئیں۔ حسین شید سروردی نے اس جماعت کو خیریاد کہا اور اپنی عوای مسلم لیگ بنائی۔ انہوں نے یہ کہنا بھی شروع کر دیا کہ اپنی نااہلی کے باعث دستور ساز اسمبلی دستور سازی کے حق سے محروم ہو گئی ہے۔ اس سے پنجاب میں مسلم لیگ کے مخالفوں کی حوصلہ افزائی ہوئی۔ ان کے زیر اثر گورنر جزل غلام محمد نے پہلے، وزیراعظم خواجہ ناظم الدین کو برطرف کر دیا، اور پھر دستور ساز اسمبلی توڑاہی۔ اس طرح قانون و آئین کی بالادستی کا وہ سارا ڈھانچہ مسماں ہو گیا جو انگریزوں نے بنایا تھا۔

اگلا قدم جزل ایوب خان کا مارشل لاء تھا جس کی راہ غلام محمد نے ہموار کر دی تھی۔ جب ایوب خان نے ملک کو سیاسی استحکام دینے کے اقدامات شروع کئے تو سروردی نے ان کی مخالفت شروع کر دی۔ اس کی وجہ جسموریت سے محبت نہیں بلکہ اقتدار کی شدید خواہش تھی۔

ایوب خان کے زمانے ہی میں عوای لیگ نے چھ نکاتی پروگرام کا اعلان کیا جو کھلم کھلا علیحدگی کا اعلان تھا۔ ۱۹۶۷ء میں شیخ مجیب الرحمن کے خلاف اگر تلد سازش کیس بننا۔ ایوب خان کے مخالف اس کو سیاسی کھیل سمجھتے تھے اس لئے وہ اس پر سمجھیگی سے توجہ نہ دے سکے اور نہ ہی اس سازش کو سمجھ سکتے۔ جب سیاسی سمجھوتے کے لئے ایوب خان نے گول میز کانفرنس بلائی تو کئی لیڈروں نے شرکت کے لئے شیخ مجیب الرحمن کی رہائی اور اگر تلد کیس کی

و اپسی کی شرط رکھی۔ ایوب خان جواب فیلڈ مارشل تھے، اس مجاز پر جنم نہ سکے۔ انہوں نے مقدمہ واپس لے لیا۔ یوں عوامی لیگ نے یہ سبق سیکھا کہ وہ اپنے غیر معقول روئے اور تشدد کے ذریعے آگے بڑھ سکتی ہے۔ اس کے جو صلبے یا لند ہو گئے اور مشرقی پاکستان کی علیحدگی کے لئے اس کے کھیل کے آخری ایکٹ پر عمل شروع ہو گیا۔

اپنی یاد و اشتون میں سید سجاد حسین نے فیلڈ مارشل کی اس پسپائی پر شدید نکتہ چینی کی ہے۔ وہ نکتے ہیں کہ ایوب خان اور سیاستدانوں کو دانائی سے کام لینا چاہئے تھا اور مجیب الرحمن کے خلاف مقدمہ ختم نہیں کرنا چاہئے تھا۔ سید صاحب نے فیلڈ مارشل ایوب خان کے دور کے ایک اور رجحان کا ذکر بھی کیا ہے۔ جس نے ان کے خیال میں مشرقی پاکستان کی علیحدگی میں قابل ذکر کردار ادا کیا۔ وہ نکتے ہیں کہ وجہ ان کو معلوم نہیں لیکن حقیقت یہ ہے کہ جب فیلڈ مارشل ایوب خان جانب الطاف گوہر اور قدرت اللہ شاہب کے زیر اثر آئے تو مشرقی پاکستان میں دائیں بازو کے لوگوں کو نظر انداز کرنے اور اشتراکیوں کے ناز اٹھانے کی مسلسل و منظم کوشش شروع ہو گئی۔ الطاف گوہر اور قدرت اللہ شاہب دونوں دائیں بازو کی طرف رجحان رکھنے والے سی ایس پی افسر تھے۔ دائیں بازو والوں کے بارے میں سمجھا جاتا تھا کہ وہ اپنی جیب میں ہی ہیں یا پھر ان سے ایسے احمقوں جیسا سلوک شروع ہوا جن کی نظریہ پاکستان سے بے تکلی وفاداری حکمرانوں کے نزدیک مسائل حل کم کرتی اور پیدا ازیادہ کرتی تھی۔

مشرقی پاکستان میں منیر چودھری کو الطاف گوہر صاحب سے سب سے زیادہ قریبی سمجھا جاتا تھا۔ وہ پورے مشرقی پاکستان کی دائیں بازو کی تحریک اور الطاف گوہر صاحب کے درمیان رابطہ کا کام دیتے تھے اور سید سجاد حسین کا خیال ہے کہ منیر چودھری نے الطاف گوہر صاحب کو ضرور یہ پٹی پڑھائی ہو گی کہ اشتراکیوں سے متعلق شکوہ و شہادت بے بنیاد ہیں۔ یہ نہیں تو پھر نہ ہو سکتا

ہے کے الاف گوہر صاحب دل اُنہی دل میں جان گئے ہوں گے کہ پاکستان کا خاتمه ناپسندیدہ نہیں۔

ظاہر ہے کہ یہ الزام بہت سخت ہے اور واضح ثبوت کے بغیر کسی شخص پر اس قسم کا الزام عائد نہیں کرنا چاہئے۔ الاف گوہر صاحب تو بہ طور اہم شخصیت ہیں ان کے معاملے میں زیادہ احتیاط ہونی چاہیے تاہم سید سجاد حسین بتاتے ہیں کہ اگر یہ الزام درست ہو تو ان کو کوئی حرمت نہیں ہوگی۔ اس موضوع پر ہو مزید لکھتے ہیں کہ ”ممکن ہے کہ الاف گوہر صاحب نے ایوب خان کی دل و جان سے خدمت کی ہو تاہم اس سے یہ ثابت نہیں ہوتا کہ وہ اشتراکی ہوتے ہوئے پاکستان کی بقاء میں دلچسپی رکھتے تھے۔ ایک شری کے طور پر ان کے ریکارڈ میں ایسی کوئی بات نہیں جو نظریہ پاکستان سے ان کے اعتقاد کی نشاندہی کر سکے۔ ذاتی طور پر وہ لائق، منذب اور اعلیٰ تعلیم یافتہ تھے لیکن اخلاق کی بات اور ہے۔۔۔“

وقت کے ساتھ ساتھ الاف گوہر صاحب ترقی کے زینے طے کرتے چلے گئے۔ جب وہ مرکز میں شامل ہونے کے لئے مشرقی پاکستان سے روانہ ہوئے تو اپنے ایسے بہت سے چاہنے والے چھوڑ گئے جو ان کی ذاتی کمزوریوں سے فائدہ اٹھانے کے امیدوار تھے۔ سید سجاد حسین کا دعویٰ یہ ہے کہ الاف گوہر صاحب نے اپنے ان دوستوں کو مایوس نہیں کیا۔ ایوب خان کے زمانے میں جب ان کو قوت حاصل ہوئی اور وہ ایسے عمدے پر آگئے جماں سے وہ عملًا پورے پاکستان پر حکم چلا سکتے تھے تو مشرقی پاکستان میں ان کے دوستوں کے بھی وارے نیارے ہو گئے۔ ان لوگوں پر فیلڈ مارشل کی مہربانیاں ہوتی رہیں اور وہ اس آڑمیں اپنے نہ مومن مقاصد حاصل کرتے رہے۔

اسی زمانے کی بات ہے کہ نیشنل پلیس ٹرست نے ڈھاکہ سے ”دینک پاکستان“ کے نام سے بھگالی زبان کا ایک روزنامہ جاری کیا اس اخبار میں

اشتراکیوں کو بھرتی کیا گیا۔ یہاں تک کہ اس کام و بیش سارا شاف ہی اسی قسم کے لوگوں پر مشتمل ہو گیا۔ اس میں الی خبریں، اداریے اور مضامین شائع ہوتے تھے جن میں میں السطور پاکستان کے خلاف نفرت کو ہوا دینا اور نظریہ پاکستان پر لوگوں کے نیقین کو ختم کرنا تھا۔ بنگالی زبان کو اچھی طرح سمجھنے والے آسانی سے جان سکتے تھے کہ اس سرکاری اخبار میں پاکستان کے خلاف مضم چلانی جا رہی تھی۔

قدرت اللہ شاہ مرحوم کا معاملہ سید سجاد حسین کی نگاہوں میں، مختلف نہیں تھا۔ انہوں نے مشرقی پاکستان سے تعلق رکھنے والے سو شلٹوں اور بائیں بازو کے دوسرے عناصر کی سرپرستی کی۔ یہ بات قبل ذکر ہے کہ مشرقی پاکستان میں بائیں بازو سے تعلق رکھنے والے آخر لوگ اس صوبے کی باقی پاکستان سے علیحدگی کے حامی تھے اور علیحدگی کی جو تحریکیں مشرقی پاکستان میں ایوب خان کے زمانے میں چل رہی تھیں یا جو گروپ علیحدہ کے لیے کام کر رہے تھے، ان میں بائیں بازو کی طرف جھکاؤ رکھنے والوں کی بڑی تعداد شامل تھی۔ جب الاطاف گوہر صاحب، قدرت اللہ شاہ اور دوسرے بالائر صاحبان نے ان کی سرپرستی کی تو مشرقی پاکستان میں ان کو قوت حاصل ہونے لگی۔ سید سجاد حسین کا کہنا ہے کہ مشرقی پاکستان میں علیحدگی کے رجحانات کو خود مرکز سے حاصل ہونے والی قوت کے مل بوتے پر پروان چڑھنے کا موقع ملا۔ دوسری طرف جو لوگ پاکستان کے حامی اور نظریہ پاکستان پر ایمان رکھتے تھے، ایوب خان کے دور میں ان کو دھکیلا جانے لگا۔ وہ محسوس کرنے لگے کہ ان کے ساتھ زیادتی ہو رہی ہے لور ان کی توہین کی جا رہی ہے۔ اس احساس نے ان کو مایوس کر دیا اور وہ اپنی صلاحیتوں کو پاکستان کے دشمنوں کے خلاف بھرپور انداز میں استعمال نہ کر سکے، یہی بات بالآخر مشرقی پاکستان کے زوال کا سبب بنتی۔

۱۹۷۴ء میں سقوط ڈھاکہ کے اسباب و واقعات کا فلم حاصل کرنے کی

ہم جس قدر زیادہ کوشش کریں، اتنے ہی زیادہ وہ تجہب انگیز نظر آتے ہیں، سب سے زیادہ تجہب کی بات تو یہ ہے کہ بھگال کے مسلمانوں نے تحریک پاکستان میں دوسرے صوبوں سے کچھ زیادہ ہی حصہ لیا تھا۔ وہ اس تحریک میں سرگرم رہے تھے لیکن قیام پاکستان کے چند ہی برس بعد عوامی لیگ نے ان کے ذہنوں میں زہراں قدر کامیابی سے اتار دیا تھا کہ وہ پاکستان کے نام سے بھی بے زار ہو گئے اور بالآخر اس کے خاتمے کے لیے گھروں سے باہر نکل آئے۔ بلاشبہ عوامی لیگ کو مشرقی پاکستان کے تمام شریوں کی تائید حاصل نہ تھی۔ اس کے مخالف موجود تھے اور پاکستان کو قائم رکھنے کی خواہش کرنے والے بھی بہت تھے، لیکن ۱۹۷۰ء تک عوامی لیگ نے ایسی پوزیشن حاصل کر لی تھی جس کو چیلنج کرنا ممکن نہ تھا۔ اس نے یہ کامیابی سازشوں اور سیاسی ہتھکنڈوں کے ذریعے حاصل کی تھی، جو لوگ اس کے مخالف تھے، وہ بھی اس کے بیانادی موقف کی نفعی کرنے کی جرات نہیں کر سکتے تھے بلکہ مخالفین خود کو صوبائی مفادات کا عوامی لیگ سے بھی بڑھ کر حماقی ثابت کرنے لگے تھے۔

۱۹۶۸ء اور اس کے بعد مشرقی پاکستانیوں کے ہجوم ڈھاکہ کی سڑکوں پر راولپنڈی کی زنجیروں سے نجات کے نعرے لگانے لگے تھے۔ آخر ان کو کیونکر محسوس ہوا کہ ان کو ان کی مرضی کے خلاف راولپنڈی کی زنجیروں میں جکڑ دیا گیا ہے، سرحد پار کا بھارتی پریس اور سیاستدان ان باغیوں کی حوصلہ افزائی کرتے تھے۔ مشرقی پاکستانیوں نے تاریک ماضی کو بھلا دیا اور سمجھنے لگے کہ ان کے دوست صرف بھارت میں ہیں اور جب وہ پاکستان سے نجات پائیں گے تو بھارت کی مدد سے خوشحال ہو جائیں گے، حالیہ تاریخ میں سیاسی مغلون مزاجی کی اس قسم کی کوتی اور مثال نہیں ملتی۔

اس کے بعد جو کچھ ہوا، سید سجاد حسین کے الفاظ میں وہ بے وفائی، غداری، حماقت، کوتاہ نظری، فریب کاری، جمالت، بے حسی اور تکبر کی المناک

کمانی ہے۔ ان سب نے مل کر ۱۹۷۱ء کے المیے کو جنم دیا، جس کے اثرات سے نجات اگر ممکن ہوئی بھی تو بت دیرے سے ہو گی۔

اس کتاب کی اشاعت کے بعد وقت نے کئی اور رازووی کو بھی فاش کر دیا ہے۔ مثلاً ۱۹۷۱ء ہی کے سیاسی بحران کے زمانے میں مشرقی پاکستان کے بعض سیاسی رہنما مغربی پاکستان سے کنٹرولریشن کے لیے سوچ رہے تھے۔ لیکن بات آگے نہ بڑھی، اب جب کہ پاکستان اپنی بچپاس سالہ "سنہری" جوبلی منارہا ہے، پاکستان کے اربابِ دانش، اصحاب فکر اور سنجیدہ سیاست دانوں سے بجا طور پر یہ توقع کی جاسکتی ہے کہ وہ اپنے بنگالی بھائیوں سے مل کر پاکستان اور بنگلہ دیش کی کنٹرولریشن پر بات چیت کریں گے، صبر و تحمل، صدق و صفا، صاف گوئی اور قومی خدمت کی ایک لمبی راہ پر چل کر اپنے مذاکرات کو کامیاب بنائیں گے اور دونوں قوموں کو یہ خوش خبری سنائیں گے کہ وہ سیاسی افت پر ایک نئی صبح کے مکرانے کا نظارہ کریں۔